

# တၢ်ထုးထီၣ်ရၤလီၤတၢ်ကစီၣ်



**Ilene Shapiro—Summit ခိၣ်ထံၣ် ကရၢခိၣ်**

လၢတၢ်ထုးထီၣ်ရၤလီၤ တကတီၢ်ဃီအဂီၢ်

**မုၢ်န့ၢ်မုၢ်သီ - လါမၢ်ရှး 29 သီ, 2023**

**ကမုၢ်တၢ်ကစီၣ်အတၢ်ဆဲးကျိး - Terri Burns**

Summit ခိၣ်ထံၣ် DJFS ပှၤန့ၣ်တၢ် (Director of Summit County DJFS)

ကရၢခိၣ် Shapiro ဝဲၤဒၢး

[Terri.Burns@JFS.Ohio.gov](mailto:Terri.Burns@JFS.Ohio.gov)

330-643-7211

## **Summit ခိၣ်ထံၣ် တၢ်ဖဲးတၢ်မၤ ဒီးဟံၣ်ဖိဃီဖိ တၢ်တိၤစၢၤမၤစၢၤ (Job and Family Services) ဟ့ၣ်လီၤဝဲ**

### **Medicaid အတၢ်ဆိကတီၢ်မၤစၢၤလီၤ အတၢ်သံကွၢ်လၢဘၣ်တၢ်သံကွၢ်အိၤတလီၢ်လီၢ်တဖၣ်**

### **ဆူပှၤလီၢ်ကဝီၤဖိတဖၣ်အအိၣ်**

**SUMMIT ခိၣ်ထံၣ်, OHIO** - Summit ခိၣ်ထံၣ် ကရၢခိၣ် Ilene Shapiro အတၢ်ဖဲးတၢ်မၤ ဒီးဟံၣ်ဖိဃီဖိတၢ်တိၤစၢၤမၤစၢၤဝဲၤကျိၤ (JFS) အံၤဟ့ၣ်သဆၣ်ထီၣ် ပှၤလီၢ်ကဝီၤဖိလၢအဒီးန့ၣ်ဘၣ် Medicaid လၢကတီၢ်ခဲအံၤတဖၣ် လၢကလဲၤန့ၣ်လီၤကွၢ်ဖဲ <https://co.summitoh.net/MedicaidUnwinding> ဒ်သိး ကမၤလိအါထီၣ်ဘၣ်ဃး Medicaid အတၢ်ဆိကတီၢ်မၤစၢၤလီၤ လၢအမ့ၢ် အကျိၤအကျဲလၢကီၢ်ဖဲၣ်ဟ့ၣ်ဖိဟ့ၣ်ကမီၤအီၤ ဒ်သိးကဆၢတံၢ် တၢ်ရဲၣ်တၢ်ကျဲၤအတၢ်ကြၢးတၢ်ဘၣ်အံၤ ဘၣ်တၢ်ဟံၣ်ပနီၣ်လၢတၢ်ကစးထီၣ်အီၤ ဖဲလၢအ့ၢ်ဖျၢ ခိးဆူညါ 12 လၢန့ၣ်လီၤ. စးထီၣ်လၢ 2020 န့ၣ်, ကီၢ်ဖဲၣ် တလိၣ်ဝဲလၢ ကမၤတၢ်က့ၤသမံသမိးဆၢတံၢ် တၢ်ကြၢးတၢ်ဘၣ် လၢ Medicaid မ့တမ့ၢ် ဖိသၣ်ဆူၣ်ချ့တၢ်အုၣ်ကီၢ် အတၢ်ရဲၣ်တၢ်ကျဲၤ (Children’s Health Insurance Program (CHIP)) လၢအဘၣ်တၢ်သ့ၣ်ညါအီၤဖဲ Ohio အပူၤဒ်အမ့ၢ် Healthy Start တၢ်ရဲၣ်တၢ်ကျဲၤ ခီဖျိလၢ COVID-19 တၢ်ဆါသတြိၣ်အယိန့ၣ်လီၤ. လၢဆူညါတနံၣ်အတီၢ်ပူၤန့ၣ်, ပှၤလၢအစူးကါတၢ်ရဲၣ်တၢ်ကျဲၤသ့ၣ်တဖၣ်အံၤ တၢ်ကဆဲးကျိးအီၤ ခီဖျိ JFS ဒ်သိးကဆၢတံၢ် အတၢ်ကြၢးတၢ်ဘၣ်ဆူညါ လၢတၢ်ရဲၣ်တၢ်ကျဲၤအံၤအဂီၢ်လီၤ.

ခိၣ်ထံၣ် ကရၢခိၣ် Ilene Shapiro စံးဝဲလၢ "တၢ်အံၤ မ့ၢ်တၢ်အကါဒိၣ် လၢပှၤလီၢ်ကဝီၤဖိတဖၣ်အဂီၢ် ဒ်သိးကသ့ၣ်ညါဝဲလၢ Medicaid အတၢ်ဆိကတီၢ်မၤစၢၤလီၤ တၢ်ရဲၣ်တၢ်ကျဲၤအံၤ ကစးထီၣ်သး လၢဆူညါတလါ ဘၣ်ဆၣ် တၢ်အံၤတၢ်ကမၤအီၤပၢ်တုၤ ဆူညါတနံၣ် ဒီးပှၤစူးကါတၢ်ဖိတနီၤ တၢ်ကဆဲးကျိးအီၤဆိန့ၣ်ဒီး ပှၤအဂၤတဖၣ်န့ၣ်လီၤ. ပှၤမၤတၢ်ဖိကရူၢ် ဒုးအိၣ်ထီၣ်တ့ၢ် တၢ်သံကွၢ်လၢဘၣ်တၢ်သံကွၢ်အိၤတလီၢ်လီၢ်

အလံာ်တၢ်ကွဲးနီၣ်ကွဲးဃါတဘျီ န်သိးကမၤစၢၤ ပှၤလီၢ်ကဝီၤဖိတဖၣ်လၢ ကနၢ်ပၢ် တၢ်ရဲၣ်တၢ်ကျဲၤအံၤ, တၢ်အံၤကဒိဘၣ်မၤဟူးအဝဲသ့ၣ်ဒ်လဲၣ် ဒီးလၢကအိၣ်ကတံာ်ကတီၤသးအဂီၢ် အကဘၣ်မၤမနုၤလဲၣ်န့ၣ်လီၤ." "အပတီၢ်ညီဘၣ်ဆၣ် အကါဒိၣ် လၢပှၤစူးကါတၢ်ဖိတဖၣ် ကဘၣ်မၤဝဲန့ၣ် မ့ၢ်ဒ်သိး အကမၤလီၤတံာ်လၢ အတၢ်ဆဲးကျိးအဂ့ၢ်အကျိၤအံၤ ဘၣ်တၢ်မၤသီထီၣ်အီၤဖဲ JFS အဂီၢ်လီၤ."

ခိၣ်ထံၣ်အံၤ ဟ့ၣ်လီၤဝဲ [တၢ်သံကွၢ်လၢဘၣ်တၢ်သံကွၢ်အီၤတလီၢ်လီၢ်](#) အလံာ်တၢ်ကွဲးနီၣ်ကွဲးဃါ" တဘျီ လၢပၣ်ဃုာ်ဒီး တၢ်ဂ့ၢ်တၢ်ကျိၤ လၢပှၤစူးကါတၢ်ဖိတဖၣ် ကလိၣ်ဘၣ်ဝဲ န်သိးကမၤလီၤတံာ်လၢ အဝဲသ့ၣ်ကဃုထံၣ်န့ၢ် တၢ်ဆိကတီၢ်မၤစုၤလီၤ အတၢ်ရဲၣ်တၢ်ကျဲၤညီညီကသ့အဂီၢ်လီၤ. တၢ်အံၤပၣ်ဃုာ်ဒီး တၢ်ဂ့ၢ်တၢ်ကျိၤလၢ ပှၤတဂၤစုာ်စုာ်တဖၣ် ဒီးဟံၣ်ဖိဃီဖိတဖၣ် လၢအတၢ်ကြးဝဲဘၣ်ဝဲလၢကဒိးန့ၢ်ဘၣ် Medicaid မ့တမ့ၢ် CHIP အဂီၢ်, ပၣ်ဃုာ်ဒီး တၢ်ကဘၣ်ပတံထီၣ် ဆူၣ်ချ့တၢ်ကွၢ်ထွဲလၢအပှၤဘၣ် (Affordable Care Act) တၢ်တီၢ်ကျဲၤ ဖဲ [တၢ်ဆါတၢ်ပှၤ ဆူၣ်ချ့တၢ်အုၣ်ကီၤအလီၢ် \(Health Insurance Marketplace\)](#) န့ၣ်လီၤ. တၢ်အံၤ ဟ့ၣ်ပလီၢ်စ့ၢ်ကီး Medicaid အတၢ်ဆိကတီၢ်မၤစုၤလီၤ တၢ်လံာ်တၢ်လီၤတဖၣ် ဒီးတၢ်ကဘၣ်ဟံၣ်ဖျါထီၣ် တၢ်လံာ်တၢ်လီၤတဖၣ်ဒ်လဲၣ် ဖဲတၢ်မ့ၢ်ဆဲးကျိးအဝဲသ့ၣ် ဒီဖျါ ပှၤလၢအလီၤသးဒ့ဒီအခါန့ၣ်လီၤ. တၢ်သံကွၢ်လၢဘၣ်တၢ်သံကွၢ်အီၤတလီၢ်လီၢ်အံၤ တၢ်ဒိးန့ၢ်အီၤသ့လၢ စပုၣ်ကျိၣ်, နံၣ်ပီကျိၣ်, ပယီၤကျိၣ်, ကညီကျိၣ် ဒီးအၤရၣ်ကျိၣ်န့ၣ်လီၤ.

ပှၤပၤလီၢ်ဆ့ၣ်နီၤကရၢခိၣ် Shapiro ဒုးသ့ၣ်နီၣ်ထီၣ်စ့ၢ်ကီး ပှၤလီၢ်ကဝီၤဖိတဖၣ်လၢ JFS ပှၤပၤဆုၤရဲၣ်ကျဲၤတၢ်ဂ့ၢ်တဖၣ် ကအိၣ်လၢတၢ်မၤလီၢ် ဖဲ Akron-Summit ခိၣ်ထံၣ် လံာ်ရိၤဒီးလီၢ်ကဝီၤအါတီၤ ပၢ်တုၤ လါမၢ်ရှး, လါအ့ၣ်ဖြ့ၣ် ဒီးလါမ့ၢ်တစုၣ်န့ၣ်လီၤ. ပှၤပၤဆုၤရဲၣ်ကျဲၤတၢ်ဂ့ၢ်တဖၣ် မၤစၢၤပှၤလီၢ်ကဝီၤဖိတဖၣ်လၢ ကပတံထီၣ် တၢ်န့ၢ်ဘျးလၢအသီတဖၣ် ဒီးမၤလီၤတံာ်ဝဲလၢ ပှၤစူးကါတၢ်ဖိ လၢအအိၣ်ဟံၣ်တဖၣ် ကဒိးန့ၢ်ဘၣ် တၢ်န့ၢ်ဘျး လၢအဝဲသ့ၣ် ကြးဒိးန့ၢ်ဘၣ်ခဲလၢကအဂီၢ်လီၤ. ဆူၣ်ညါတၢ်ဂ့ၢ်တၢ်ကျိၤ ဘၣ်ဃးဒီး တၢ်ရဲၣ်တၢ်ကျဲၤအံၤန့ၣ် တၢ်ဒိးန့ၢ်အီၤသ့ဖဲ <https://co.summitoh.net/JFSOnsiteCaseManagers> န့ၣ်လီၤ.

###